



FÍGGJARMÁLARÁÐIÐ  
MINISTRY OF FINANCE

<b>FMR-Rundskriv</b>	Dato <b>21. oktober 2016</b>
<b>Til: Stjórnarráðini og stovnar undir landinum</b>	<b>FMR j.nr. 16/00452</b>
<b>Heiti: Rundskriv um Heldina</b>	

### 1. Heldin og endamálið við skipanini

1.1. Heldin er eitt tøknilitg undirstöðukervi og ein fyriskipanarlíkur karmur, sum verður brúktur tá dátur verða fluttar millum myndugleikar. Dátusamskiftið fer fram á ein tryggan hátt umvegis internetið. Ongar av teimum dátum, ið verða fluttar við Heldini, verða viðgjördar ella goymdar av Heldini.

1.2. Málið er, at alt dátusamskifti millum KT-skipanir hjá almennum myndugleikum fer fram umvegis Heldina. Miðað verður eftir, at alt verandi dátusamskifti millum myndugleikar, innan 3 ár fer fram umvegis Heldina. Alt nýtt dátusamskifti, millum myndugleikar, skal umvegis Heldina.

### 2. Allýsingar

2.1. Ein myndugleiki í hesum rundskrivi eru stjórnarráð, stovnar undir teimum, serligir grunnar o.a., umframt sjálvsognarstovnar, sum eru á figgjarlóginu javnbjóðis teimum rættiligu landsstovnunum.

2.2. Eitt sertifikat er eitt talgilt prógv, sum eyðmerkir teir einstóku myndugleikarnar í Heldini. Sertifikatið prógvvar, at ein myndugleiki er tann hann sigur seg vera. Tá tveir myndugleikar samskifta, verða sertifikatini váttaði av heldarumsitingini, so báðir partar trygt kunnu verða vísis í, at hin myndugleikin er tann, hann sigur seg vera, og so at dátusamskiftið verður bronblað.

2.3. Dátusamskifti er flytan av dátum millum KT-skipanir.

2.4. Sáttmáli um tænastustig (SLA) er avtala millum Gjaldstovuna og myndugleikan, sum er knýttur í Heldina. SLA lýsir hvørjar tænastur verða veittar umvegis Heldina, á hvørjum tænastustigi og ábyrgdarbýtið millum Gjaldstovuna og myndugleikan.

### 3. Ábyrgdarhavari av Heldini

3.1. Gjaldstovan hevur ábyrgdina av Heldini og kann taka neyðugar avgerðir fyrir at fremja ásetingarnar í hesum rundskrivi og fremja eina trygga og mundadygga fyrisiting.

3.2. Tá ið ein skipan verður knýtt í Heldina sambært krövunum í 1.2, ger Gjaldstovan, eftir umsókn frá myndugleikanum, eina formliga innliming, m.a. við at útflyggja myndugleikanum viðkomandi sertifikat. Í hesum sambandi skal verða upplýst, hvørjar KT-skipanir, slög av dátum og hvørjar vevtænastur verða meldarðar til.

3.3. Fyritreytin fyrir innlimingini sambært 3.2 er ein sáttmáli um tænastustig (SLA) millum Gjaldstovuna og myndugleikan. Myndugleikin skal formliga vísa á ein ábyrgdarpersón, sum hevur fulltrú at samskifta við Gjaldstovuna um tøknilig viðurskifti.

3.4. Uppfyllir ein myndugleiki ikki ásettu krövini í tænastusáttmálanum, kann Gjaldstovan taka góðkenningina um formliga innlimingina sambært 3.2 aftur.

3.5 Á heimasíðuni hjá Gjaldstovuni er yvirlit yvir góðkendar myndugleikar, og tær skipanir, sum samskifta umvegis Heldina.

3.4. Uppfyllir ein myndugleiki ikki ásettu krövni í tænastusáttmálanum, kann Gjaldstovan taka góðkenningina um formligu innlimingina sambært 3.2 aftur.

3.5 Á heimasiðuni hjá Gjaldstovuni er yvirlit yvir góðkendar myndugleikar, og tær skipanir, sum samskifta umvegis Heldina.

#### **4. Lögarkrøv til samskifti**

4.1. Hetta rundskrið broytir ikki tey lögarkrøv, sum eru galldandi fyrir samskifti millum almennar myndugleikar um mál og at deila upplýsingar.

4.2. Lögarkrøvini sambært 4.1 eru serliga at finna í fyrisingarlögini, lögtingslög um alment innlit og lögtingslög um persónsupplýsingar. Slík lögarkrøv kunnu eisini standa í øðrum lögum.

4.3. Áðrenn dátusamskifti fer fram sambært hesum rundskriði, skal bæði veitandi og móttakandi myndugleikin altið tryggja sær, at öll viðkomandi lögarkrøv eru hildin.

#### **5. Avtala millum góðkendar myndugleikar**

5.1. Umframt formligu innlimingina sambært 3.2, skal avtala verða gjørd millum myndugleikar, sum veita dátur, og myndugleikar, sum móttaka dátur, um hvørjar dátur kunnu verða deildar. Hesa avtalur standa samskiftandi myndugleikarnir sjálvir fyrir.

5.2. Ein myndugleiki skal ongantíð hava atgongd til dátur, sum myndugleikin ikki hefur rætt til sambært galldandi löggávu, ella sum ikki eru neyðugar fyrir at myndugleikin kann fremja sínar uppgávur.

5.3. Veitari av dátum hefur ábyrgdina av, at móttakari av dátum ikki fær aðrar dátur enn tær, viðkomand myndugleiki hefur rætt til at fáa.

#### **6. Skyldur hjá myndugleikum**

6.1. Vevtænasturnar í Heldini skulu tøkniliga skipast í tráð við ásetingarnar í hesum rundskriði.

6.2. Fyri at móttaka og veita dátur skulu myndugleikarnir hava fangið tillutað tey neyðugu rættindini og sertifikatini sambært 3.2.

6.3. Myndugleikar skulu lata og móttaka umbidnar dátur uttan drál.

#### **7. Goymsla og striking av upplýsingum**

7.1. Myndugleikarnir avtala sínámillum, hvussu farið verður fram, um dátur verða skeivt deildar.

7.2. Hedin skapar og goymir logg um framdar fyrispurningar, hvørjur myndugleikar hava samskift um dátur, nær samskiftið er farið fram, og um samskiftið eydnaðist. Hedin goymir onki av sjálvum innihaldinum av dátusamskiftinum. Loggar í Heldini verða goymdir sambært trygdarleiðreglum í ávist áramál. Loggnir eru próvfastir og kunnu tí verða brúktir í rættinum, um neyðugt.

#### **8. Tøknikrøv**

Myndugleikar, sum eru fevndir av rundskrivinum, skulu syrgja fyrir, at tøkniliði útbúnaðurin, sum teir varða av, og sum er partur av samskiftinum í Heldini, hefur noktandi svartíðir og noktandi trygd. Myndugleikarnir skulu eisini dagföra og umvæla tøkniliga útbúnaðin um neyðugt.

#### **9. Trygdarkrøv**

9.1. Myndugleikar, sum eru fevndir av hesum rundskriði, skulu fylgja trygdarkrøvunum, sum eru ásett í SLA sambært 2.4.

9.2. Verður myndugleikin varugur við, at mögulig trygdarbrot eru framd á Heldina ella á skipanir knýttar í Heldina, t.d. trygdarbrek, álop, hakking o.s.fr., skal myndugleikin alt fyrir eitt boða Gjaldstovuni frá hesum. Myndugleikin skal beinanvegin taka neyðug stig.

9.3. Metir Gjaldstovan, at álvarsligt trygdarbrot er framt sambært 9.2 ella yvirhøvur, hefur Gjaldstovan heimild at fremja tey trygdarinntriv, sum mett vera neyðug t.d. at nokta viðkomandi myndugleika atgongd til Heldina, til viðurskiftini eru komin í eina trygga legu aftur.

9.4 Dátur, sum verða sendar umvegis Heldina, skulu verða flokkaðar sambært trygdarkrøvunum í SLA. Tað áliggur veitara av dátum og móttakara av dátum at flokka dátur, vevtænastur, trygdarambætarar og KT-skipanir. Hesi viðurskifti skulu vera greitt tilskilaði í avtaluni, sum ásett í 5.1.

## **10. Uppstigingar**

10.1 Gjaldstovan hevur heimild at taka avgerð um neyðugar uppstigingar av Heldini. Tey, sum brúka Heldina, skulu gera neyðugar tillagingar í mun til hesa uppstiging.

10.2 Fara stórra umleggingar fram, skal Gjaldstovan boða frá hesum í góðari tíð. Myndugleikarnir fáa so eitt rímiligt skotbrá til at fremja hesar brotingar.

## **11. Kostnaður av at nýta Heldina**

11.1. Tað er ókeypis hjá tí almenna at knýta seg í og samskifta umvegis Heldina.

11.2. Útreiðslur, sum standast av ásetingunum í hesum rundskrivi, gjalda myndugleikarnir sjálvir fyri, t.d. kostnaðin av sínum trygdarambætara, menning og íverkseting av vevtænastu.

11.3 Forritið til trygdarambætarar og vegleiðing til at leggja tey inn, verða latin uttan kostnað.

11.4. Myndugleiki eигur at seta ta peningaupphædd av, sum er neyðug til at lúka tey töknikrøv, trygdarkrøv og onnur krøv, sum hetta rundskriv ásetur.

## **12. Mishald o.t.**


12.1. Misheldur myndugleiki skyldur sínar sambært hesum rundskrivi, kann Gjaldstovan taka góðkenningina aftur.

12.2. Gjaldstovan hevur heimild til at nokta einum myndugleika atgongd til Heldina, um myndugleikin misheldur sínar skyldur.

## **13. Gildiskoma**

Hetta rundskriv kemur í gildi 21. oktober 2016.

Fíggjarmálaráðið, 21. oktober 2016

  
Kristina Hafoss  
landsstýriskvinna

  
/ Bjarni Askham Bjarnason